



ಕರ್ನಾಟಕ ಸರ್ಕಾರ

ಸಂಖ್ಯೆ: ಗ್ರಾಅಪ 159 ಜಿಪಸ 2017(ಭಾಗ-1)

ಕರ್ನಾಟಕ ಸರ್ಕಾರದ ಸಚಿವಾಲಯ,
ಬಹುಮಹಡಿ ಕಟ್ಟಡ,
ಬೆಂಗಳೂರು, ದಿನಾಂಕ:08-12-2017.

ತುರ್ತು

ಸುತ್ತೋಲೆ

ವಿಷಯ: 2016-17ನೇ ಸಾಲಿನಲ್ಲಿ ಗ್ರಾಮ ಪಂಚಾಯತಿ ಅನುಷ್ಠಾನ ಮಾಡಿರುವ ಎಲ್ಲಾ ಕಾಮಗಾರಿಗಳನ್ನು “ನಮ್ಮ ಗ್ರಾಮ ನಮ್ಮ ಯೋಜನೆ” ತಂತ್ರಾಂಶದ ವರ್ಕ್‌ಸಾಫ್ಟ್‌ನಲ್ಲಿ ಕಡ್ಡಾಯವಾಗಿ ಅಳವಡಿಸುವ ಕುರಿತು.

ಉಲ್ಲೇಖ:

1. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ:90:ಜಿಪಸ:2015 ಬೆಂಗಳೂರು ದಿನಾಂಕ 31.08.2015.
2. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ:225:ಜಿಪಸ:2015 ಬೆಂಗಳೂರು ದಿನಾಂಕ 25.07.2016.
3. ಭಾರತ ಸರ್ಕಾರದ ಪಂಚಾಯತ್ ರಾಜ್ ಮಂತ್ರಾಲಯದ ಪತ್ರ ಡಿ.ಒ. ಸಂ.ಎನ್-19011(16)/3/2016-ಇ-ಪಂಚಾಯತ್ ದಿನಾಂಕ:24-11-2017.

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ಉಲ್ಲೇಖ(1) ಮತ್ತು (2)ರ ರೀತ್ಯಾ ರಾಜ್ಯದ ಎಲ್ಲಾ ಗ್ರಾಮ ಪಂಚಾಯತ್‌ಗಳು ದೂರದೃಷ್ಟಿ ಯೋಜನಾ ತಯಾರಿಕಾ ಪ್ರಕ್ರಿಯೆಯಾದ “ನಮ್ಮ ಗ್ರಾಮ ನಮ್ಮ ಯೋಜನೆ”ಯ ಮೂಲಕ ಜನರ ಆಶೋತ್ತರಗಳನ್ನು ಸಂಗ್ರಹಿಸಿರುವುದು ಮತ್ತು ಅವುಗಳನ್ನು ಅನುಷ್ಠಾನಗೊಳಿಸಬೇಕಿರುವುದು ತಮಗೆಲ್ಲಾ ತಿಳಿದಿರುವ ಸಂಗತಿ. ಈ ಪ್ರಕ್ರಿಯೆಯನ್ನು ಸುಗಮಗೊಳಿಸಲು ರಾಜ್ಯದಲ್ಲಿ ಪಂಚತಂತ್ರ ಮತ್ತು ವರ್ಕ್‌ಸಾಫ್ಟ್ ತಂತ್ರಾಂಶಗಳನ್ನು ಬಳಸಿಕೊಂಡು ಸರ್ಕಾರವು ಪ್ರತ್ಯೇಕ ಯೋಜನಾ ತಯಾರಿಕಾ ತಂತ್ರಾಂಶವನ್ನು ಸಿದ್ಧಪಡಿಸಿದೆ. ಅದರಲ್ಲಿ ಸರ್ಕಾರದ ಆದೇಶದನ್ವಯ ಸಾಮಾನ್ಯ ಮಾಹಿತಿ, ವಿಶ್ಲೇಷಣೆ ಮತ್ತು ಕಾಮಗಾರಿಗಳ ವಿವರಗಳನ್ನು ಭರ್ತಿ ಮಾಡಲಾಗಿರುತ್ತದೆ.

ಭಾರತ ಸರ್ಕಾರದ ಪಂಚಾಯತ್ ರಾಜ್ ಮಂತ್ರಾಲಯವು ಸದರಿ ಯೋಜನಾ ತಯಾರಿಕೆಗೆ ಸಂಬಂಧಿಸಿದ ಮಾಹಿತಿ ಮತ್ತು ಕಾಮಗಾರಿಗಳ ವಿವರಗಳನ್ನು ಪ್ಲಾನ್‌ಪ್ಲಸ್ ತಂತ್ರಾಂಶ ಅಥವಾ ರಾಜ್ಯದ ಪ್ರತ್ಯೇಕ ತಂತ್ರಾಂಶದಲ್ಲಿ ಅಳವಡಿಸುವಂತೆ ಆದೇಶಿಸಿದೆ. ಪ್ರತ್ಯೇಕ ತಂತ್ರಾಂಶ ಬಳಸುವ ರಾಜ್ಯಗಳು, ತಾವು ಸಂಗ್ರಹಿಸಿರುವ ಕಾಮಗಾರಿಗಳ ವಿವರಗಳನ್ನು ಪಂಚಾಯತ್ ರಾಜ್ ಮಂತ್ರಾಲಯ ನಿಗದಿಪಡಿಸಿರುವ ಅಂಶಗಳನ್ನಾಧರಿಸಿದ ಮಾಹಿತಿಯೊಂದಿಗೆ ಪ್ಲಾನ್‌ಪ್ಲಸ್ ತಂತ್ರಾಂಶಕ್ಕೆ ವರ್ಗಾಯಿಸುವಂತೆ ಉಲ್ಲೇಖ (3)ರ ಪ್ರಕಾರ ಸೂಚಿಸಿದೆ. ಈ ಹಿನ್ನೆಲೆಯಲ್ಲಿ 2016-17ರಲ್ಲಿ ರಾಜ್ಯದ ಗ್ರಾಮ ಪಂಚಾಯತ್‌ಗಳು ಅಳವಡಿಸಿರುವ

ಮಾಹಿತಿಗೂ ಮತ್ತು ಪಂಚಾಯತ್ ರಾಜ್ ಮಂತ್ರಾಲಯ ಕೋರಿರುವ ಮಾಹಿತಿಗೆ ಹೋಲಿಸಿದಾಗ ಸಾಕಷ್ಟು ಹೆಚ್ಚಿನ ಮಾಹಿತಿಯನ್ನು ಒದಗಿಸಬೇಕಾಗಿರುತ್ತದೆ.

ಈ ನಿಟ್ಟಿನಲ್ಲಿ ರಾಜ್ಯದ ಪಂಚಾಯತ್ ರಾಜ್ ಸಂಸ್ಥೆಗಳ ವಿವಿಧ ಹಂತಗಳಲ್ಲಿ “ನಮ್ಮ ಗ್ರಾಮ ನಮ್ಮ ಯೋಜನೆ”ಯ 2016-17 ಮತ್ತು 2017-18ರ ಸಂಪೂರ್ಣ ಮಾಹಿತಿಯನ್ನು ಕೇಂದ್ರ-ಸರ್ಕಾರಕ್ಕೆ ಕೂಡಲೇ ಸಲ್ಲಿಸಬೇಕಾದ ಅವಶ್ಯವಿರುತ್ತದೆ. ಉಲ್ಲೇಖ (3)ರ ಪತ್ರದನ್ವಯ ರಾಜ್ಯದ ಎಲ್ಲಾ ಗ್ರಾಮ ಪಂಚಾಯತ್‌ಗಳು 14ನೇ ಹಣಕಾಸು ಆಯೋಗದ ಕಾರ್ಯಕ್ಷಮತೆ ಅನುದಾನವನ್ನು ಪಡೆಯಲು ಈ ಮಾಹಿತಿಯನ್ನು ಕಡ್ಡಾಯವಾಗಿ ಸಲ್ಲಿಸಬೇಕಿದ್ದು, ಪಂಚಾಯತ್ ರಾಜ್ ಸಂಸ್ಥೆಗಳು ಈ ಕೆಳಕಂಡ ವೇಳಾಪಟ್ಟಿಯಂತೆ ಈ ಕೂಡಲೇ ಕ್ರಮವಹಿಸಲು ಆದೇಶಿಸಿದೆ.

1. ಗ್ರಾಮ ಪಂಚಾಯತಿ:

ರಾಜ್ಯದ ಎಲ್ಲಾ ಪಂಚಾಯತ್ ಆಭಿವೃದ್ಧಿ ಅಧಿಕಾರಿಗಳು ಮತ್ತು ಕಂಪ್ಯೂಟರ್ ಆಪರೇಟರ್‌ಗಳು ದಿನಾಂಕ 20-12-2017ರೊಳಗೆ, 2016-17ನೇ ಸಾಲಿನಲ್ಲಿ ಗ್ರಾಮ ಪಂಚಾಯತಿ ಅನುಷ್ಠಾನಗೊಳಿಸಿರುವ ಎಲ್ಲಾ ಕಾಮಗಾರಿಗಳ ವಿವರಗಳನ್ನು ಕಡ್ಡಾಯವಾಗಿ “ನಮ್ಮ ಗ್ರಾಮ ನಮ್ಮ ಯೋಜನೆ” ತಂತ್ರಾಂಶದ ವರ್ಕ್‌ಸಾಫ್ಟ್‌ನಲ್ಲಿ ನೀಡಿರುವ “2016-17ನೇ ಸಾಲಿನ ಗ್ರಾ.ಪಂ. ಕಾಮಗಾರಿಗಳ ಮಾಹಿತಿ” ಎಂಬ ಶೀರ್ಷಿಕೆಯಲ್ಲಿ ತಪ್ಪದೇ ಅಳವಡಿಸಲು ಕ್ರಮವಹಿಸುವುದು. ಅಳವಡಿಸಬೇಕಾಗಿರುವ ಮಾಹಿತಿಯ ವಿವರವನ್ನು ಅನುಬಂಧ-1ರಲ್ಲಿ ಹೆಚ್ಚಿನ ಮಾಹಿತಿಗಾಗಿ ನೀಡಲಾಗಿದೆ. ದಿನಾಂಕ:21-12-2017ರ ನಂತರ ಈ ಲಿಂಕ್ ಕಾರ್ಯನಿರ್ವಹಿಸುವುದಿಲ್ಲ. ಆದ್ದರಿಂದ ಕೊನೆಯ ಸಮಯದವರೆಗೆ ಕಾಯ್ದೇ ಮುಂಚಿತವಾಗಿಯೇ ಮಾಹಿತಿಯನ್ನು ತಂತ್ರಾಂಶದಲ್ಲಿ ಅಳವಡಿಸತಕ್ಕದ್ದು.

ಪ್ರಸಕ್ತ ಸಾಲಿನ ಅಂದರೆ 2017-18ನೇ ಸಾಲಿನ ಕಾಮಗಾರಿಗಳನ್ನು “ನಮ್ಮ ಗ್ರಾಮ ನಮ್ಮ ಯೋಜನೆ” ತಂತ್ರಾಂಶದಲ್ಲಿ ಡಿಸೆಂಬರ್ 30, 2017ರ ವರೆಗೆ ಅಳವಡಿಸಲು ಕಾಲಾವಕಾಶ ನೀಡಲಾಗಿದೆ.

2. ತಾಲ್ಲೂಕು ಪಂಚಾಯತಿ:

ತಾಲ್ಲೂಕು ಮಟ್ಟದಲ್ಲಿ ಸದರಿ ಕಾರ್ಯದ ಪ್ರಗತಿ ಪರಿಶೀಲನೆಯನ್ನು ತಾಲ್ಲೂಕು ಪಂಚಾಯತ್‌ನ ಕಾರ್ಯನಿರ್ವಾಹಕ ಅಧಿಕಾರಿಯು ಸಂಬಂಧಿಸಿದ ಗ್ರಾಮ ಪಂಚಾಯತ್‌ಗಳು ಅಳವಡಿಸಿರುವ ಅಥವಾ ಅಳವಡಿಸಬೇಕಿರುವ ಪ್ರಗತಿಯ ಮೇಲ್ವಿಚಾರಣೆಯನ್ನು ಕಾಲಮಿತಿಯೊಳಗೆ ಅಂತಿಮಗೊಳಿಸುವಂತೆ ನೋಡಿಕೊಳ್ಳುವುದು ಹಾಗೂ ಪ್ರತಿದಿನ ಸದರಿ ಪ್ರಗತಿಯ ವರದಿಯನ್ನು ಜಿಲ್ಲಾ ಪಂಚಾಯತ್‌ನ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು ಮತ್ತು ಮುಖ್ಯ ಯೋಜನಾಧಿಕಾರಿಗಳಿಗೆ ಸಲ್ಲಿಸುವುದು.

3. ಜಿಲ್ಲಾ ಪಂಚಾಯತಿ:


ಜಿಲ್ಲಾ ಮಟ್ಟದಲ್ಲಿ ಸಂಬಂಧಿಸಿದ ಜಿಲ್ಲೆಯ ಮುಖ್ಯ ಯೋಜನಾಧಿಕಾರಿಗಳು ಜಿಲ್ಲೆಯ ‘ಡಿ.ಪಿ.ಎಂ.ಯು’ಗಳ ಸಹಕಾರದೊಂದಿಗೆ, ತಾಲ್ಲೂಕುಗಳಿಂದ ಬಂದಂತಹ ವರದಿಗಳನ್ನು

ಕ್ರೋಢೀಕರಿಸಿ ಪ್ರತಿದಿನದ ಪ್ರಗತಿಯನ್ನು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳ ಅವಗಾಹನೆಗೆ ತರುವುದು ಹಾಗೂ ಪ್ರತಿದಿನದ ಪ್ರಗತಿಯನ್ನು ನಿರ್ದೇಶಕರು(ಪಂ.ರಾಜ್-2), ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಇವರಿಗೆ ಸಲ್ಲಿಸುವುದು.

“ನಮ್ಮ ಗ್ರಾಮ ನಮ್ಮ ಯೋಜನೆ”ಗೆ ಸಂಬಂಧಿಸಿದ ಚಟುವಟಿಕೆಗಳನ್ನು ತಂತ್ರಾಂಶದಲ್ಲಿ ಅಳವಡಿಸುವ ಪ್ರಕ್ರಿಯೆಗೆ ಸಂಬಂಧಿಸಿದ ಮಾಹಿತಿಯನ್ನು ಎಲ್ಲಾ ಗ್ರಾಮ ಪಂಚಾಯತ್‌ಗಳಿಗೆ ನೀಡುವ ಸಂಬಂಧ ದಿನಾಂಕ:13-12-2017ರಂದು ತಾಲ್ಲೂಕು ಪಂಚಾಯತ್‌ಗಳ ಸಾಮರ್ಥ್ಯಸೌಧಗಳಲ್ಲಿ ಉಪಗ್ರಹ ಆಧಾರಿತ ತರಬೇತಿ ಕಾರ್ಯಕ್ರಮವನ್ನು ಆಯೋಜಿಸಲಾಗಿದೆ. ಇದರಲ್ಲಿ ಗ್ರಾಮ ಪಂಚಾಯತಿಗಳ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಕಂಪ್ಯೂಟರ್ ಆಪರೇಟರ್, ತಾ.ಪಂ.ನ ಕಾರ್ಯನಿರ್ವಾಹಕ ಅಧಿಕಾರಿ, ಸಹಾಯಕ ನಿರ್ದೇಶಕರು, ತಾಲ್ಲೂಕು ಐ.ಇ.ಸಿ ಕೋ-ಆರ್ಟಿನೇಟರ್, ಬಿ.ಪಂ.ಗಳ ಮುಖ್ಯ ಯೋಜನಾಧಿಕಾರಿ ಮತ್ತು ‘ಡಿ.ಪಿ.ಎಂ.ಯು’ ಗಳು ಕಡ್ಡಾಯವಾಗಿ ಹಾಜರಿರಲು ಸೂಚಿಸಿದೆ.

ಈ ವಿಷಯಕ್ಕೆ ಸಂಬಂಧಿಸಿದಂತೆ ಹೆಚ್ಚಿನ ಮಾಹಿತಿ ಬೇಕಾದಲ್ಲಿ ನಿರ್ದೇಶಕರು, ಅಬ್ದುಲ್ ನಜೀರ್ ಸಾಬ್ ರಾಜ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಂಸ್ಥೆ, ಮೈಸೂರು ಇವರ ದೂರವಾಣಿ ಸಂಖ್ಯೆ 0821-2522904-07 ಅಥವಾ ಇ-ಮೇಲ್‌ನ ಮೂಲಕ gpdphelpdesk@gmail.com ಸಂಪರ್ಕಿಸಬಹುದು.

ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು ಮತ್ತು ಮುಖ್ಯ ಯೋಜನಾಧಿಕಾರಿಗಳು ಆಯಾಯ ಜಿಲ್ಲೆಯಲ್ಲಿ ಸದರಿ ಚಟುವಟಿಕೆಯನ್ನು ಪೂರ್ಣಗೊಳಿಸಲು ಸೂಕ್ತ ಕ್ರಮವಹಿಸಲು ಕೋರಿದೆ. ಗ್ರಾಮ ಪಂಚಾಯತ್‌ಗಳು ನಿಗದಿತ ಸಮಯದೊಳಗೆ ಮಾಹಿತಿ ಅಳವಡಿಸಿದ್ದಲ್ಲಿ ಅಂತಹ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು ಮತ್ತು ಕಂಪ್ಯೂಟರ್ ಆಪರೇಟರ್‌ಗಳನ್ನು ನೇರ ಹೊಣೆಗಾರರನ್ನಾಗಿಸಿ ಅಂತಹವರ ಮೇಲೆ ಶಿಸ್ತು ಕ್ರಮವನ್ನು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು ತಮ್ಮ ಹಂತದಲ್ಲಿಯೇ ತೆಗೆದುಕೊಳ್ಳುವುದು. ಒಂದು ವೇಳೆ ಸಂಬಂಧಿಸಿದ ಅಧಿಕಾರಿಗಳು ನಿರ್ಲಕ್ಷ್ಯ ವಹಿಸಿದಲ್ಲಿ ಅಂತಹವರ ವಿರುದ್ಧ ಶಿಸ್ತುಕ್ರಮವನ್ನು ತೆಗೆದುಕೊಳ್ಳಲು ಸರ್ಕಾರಕ್ಕೆ ವರದಿ ಮಾಡಲು ತಿಳಿಸಿದೆ. ಭಾರತ ಸರ್ಕಾರವು ಈ ವಿಷಯವನ್ನು ಅತ್ಯಂತ ಗಂಭೀರವಾಗಿ ಪರಿಗಣಿಸಿದೆ. ಆದ್ದರಿಂದ ಮೂರು ಹಂತದ ಪಂಚಾಯತ್ ರಾಜ್ ಸಂಸ್ಥೆಗಳು ಸದರಿ ವಿಷಯದಲ್ಲಿ ನಿಗದಿಪಡಿಸಿರುವ ದಿನಾಂಕದೊಳಗೆ ಸಂಪೂರ್ಣ ಪ್ರಕ್ರಿಯೆಯನ್ನು ಅಂತಿಮಗೊಳಿಸಲು ಆದೇಶಿಸಿದೆ.


(ಕೆ.ಯಾಲಕ್ಕಿಗೌಡ) 8/12/17

ನಿರ್ದೇಶಕರು (ಪಂ.ರಾಜ್-2)ಹಾಗೂ
ಸರ್ಕಾರದ ಪದನಿಮಿತ್ತ ಜಂಟಿಕಾರ್ಯದರ್ಶಿ
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ
12/12/17

ಇವರಿಗೆ,

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತಿಗಳು.

2. ಮುಖ್ಯ ಯೋಜನಾಧಿಕಾರಿಗಳು, ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತಿಗಳು.
3. ಕಾರ್ಯನಿರ್ವಾಹಕ ಅಧಿಕಾರಿಗಳು, ರಾಜ್ಯದ ಎಲ್ಲಾ ತಾಲ್ಲೂಕು ಪಂಚಾಯತಿಗಳು (ಆಯಾ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳ ಮೂಲಕ)
4. ಜಿಲ್ಲಾ ಯೋಜನಾ ವ್ಯವಸ್ಥಾಪಕರು(DPMU), ಎಲ್ಲಾ ಜಿಲ್ಲಾ ಪಂಚಾಯತಿಗಳು.
5. ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಗಳು, ರಾಜ್ಯದ ಎಲ್ಲಾ ಗ್ರಾಮ ಪಂಚಾಯತಿಗಳು (ಆಯಾ ತಾಲ್ಲೂಕು ಪಂಚಾಯಿತಿ ಕಾರ್ಯನಿರ್ವಾಹಕ ಅಧಿಕಾರಿಯ ಮುಖಾಂತರ).
6. ಕರ್ನಾಟಕ ವಿಕಾಸ ಮಾಸಪತ್ರಿಕೆಯಲ್ಲಿ ಪ್ರಕಟಿಸಲು.
7. ಗಣಕ ಕೋಶ - ಇಲಾಖಾ ವೆಬ್‌ಸೈಟ್‌ನಲ್ಲಿ ಅಳವಡಿಸಲು.
8. ಶಾಖಾ ರಕ್ಷಾಡತಕ್ಕೆ / ಹೆಚ್ಚುವರಿ ಪ್ರತಿ

ಪ್ರತಿಯನ್ನು ಮಾಹಿತಿಗಾಗಿ:

1. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು(ಪಂ.ರಾಜ್), ಗ್ರಾ.ಅ ಮತ್ತು ಪಂ.ರಾಜ್ ಇಲಾಖೆ ಇವರ ಆಪ್ತ ಕಾರ್ಯದರ್ಶಿಗಳು, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
2. ನಿರ್ದೇಶಕರು(ಪಂ.ರಾಜ್-2) ರವರ ಆಪ್ತ ಸಹಾಯಕ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಬೆಂಗಳೂರು.

ಅನುಬಂಧ-1

ಕಂದಾಯ ಗ್ರಾಮದ ಹೆಸರು	
ಗುರುತಿಸಲ್ಪಟ್ಟಿರುವ ಕಾಮಗಾರಿಗಳು	
ಸಂಬಂಧಿಸಿದ ಇಲಾಖೆ	
ಕೇಂದ್ರೀಕೃತ ವಲಯ	
ಆಸ್ತಿಯ ವರ್ಗ	
ಆಸ್ತಿಯ ಉಪವರ್ಗ	
ಆಸ್ತಿ ಪ್ರಕಾರ	
ಕಾಮಗಾರಿಗಳ ಪ್ರಾರಂಭದ ತಿಂಗಳು ಮತ್ತು ವರ್ಷಗಳು	
ಅನುಷ್ಠಾನ ಅಂದಾಜು ಅವಧಿಗಳು	
ಭರ್ತಿ ಮಾಡಿದ ಹಂತ	
ಭರ್ತಿ ಮಾಡಿದ ವರ್ಗ	
ಭರ್ತಿ ಮಾಡಿದ ಮಟ್ಟ	
ಚಟುವಟಿಕೆ ಕೋಡ್	
ಅಂದಾಜು ಪರಿಶಿಷ್ಟ ಜಾತಿ ಫಲಾನುಭವಿಗಳ ಸಂಖ್ಯೆ	
ಅಂದಾಜು ಪರಿಶಿಷ್ಟ ಪಂಗಡಗಳ ಫಲಾನುಭವಿಗಳ ಸಂಖ್ಯೆ	
ಅಂದಾಜು ಸಾಮಾನ್ಯ ವರ್ಗ ಫಲಾನುಭವಿಗಳ ಸಂಖ್ಯೆ	
ಆಸ್ತಿಯ ಸಂಖ್ಯೆಗಳು	
ಆಸ್ತಿ/ಚಟುವಟಿಕೆ ಸ್ಥಳ	
ಈ ಚಟುವಟಿಕೆಯು ವಿಶೇಷ ಚೇತನರಿಗಾಗಿಯೇ ಯೋಜಿಸಲಾಗಿದೆಯೇ?	
ಈ ಚಟುವಟಿಕೆಯನ್ನು ಯೋಜಿಸುವುದರಿಂದ ಜನರ ಜೀವನೋಪಾಯದ ಅವಕಾಶವನ್ನು ಹೆಚ್ಚಿಸುವುದೇ?	



ಕಂದಾಯ ಗ್ರಾಮದ ಹೆಸರು	Select ▼
ಗುರುತಿಸಲ್ಪಟ್ಟಿರುವ ಕಾಮಗಾರಿಗಳು	
ಸಂಬಂಧಿತ ಇಲಾಖೆ	Select ▼
ಕೇಂದ್ರೀಕೃತ ವಲಯ	Select ▼
ಅಸ್ತಿಯ ವರ್ಗ	No Category ▼
ಅಸ್ತಿಯ ಉಪ ವರ್ಗ	No Sub Category ▼
ಅಸ್ತಿ ಪ್ರಕಾರ	
ಕಾಮಗಾರಿಗಳ ಪ್ರಾರಂಭದ ತಿಂಗಳು & ವರ್ಷಗಳು	ತಿಂಗಳು: Select ▼ ವರ್ಷಗಳು: Select ▼
ಅನುಸ್ಥಾನ ಅಂದಾಜು ಅವಧಿಗಳು	ದಿನ: Select ▼ ತಿಂಗಳು: Select ▼ ವರ್ಷ: Select ▼
ಭರ್ತಿಮಾಡಿದ ಹಂತ	3 ▼
ಭರ್ತಿಮಾಡಿದ ವರ್ಗ	G ▼
ಭರ್ತಿಮಾಡಿದ ಮಟ್ಟ	0 ▼
ಚಟುವಟಿಕೆ ಕೋಡ್	Public Works ▼
ಅಂದಾಜು ಪರಿಶೀಷ್ಣ ಜಾತಿ ಫಲಾನುಭವಿಗಳ ಸಂಖ್ಯೆ	
ಅಂದಾಜು ಪರಿಶೀಷ್ಣ ಪಂಗಡ ಫಲಾನುಭವಿಗಳ ಸಂಖ್ಯೆ	
ಅಂದಾಜು ಸಾಮಾನ್ಯ ವರ್ಗ ಫಲಾನುಭವಿಗಳ ಸಂಖ್ಯೆ	
ಅಸ್ತಿಯ ಸಂಖ್ಯೆಗಳು	
ಅಸ್ತಿ/ಚಟುವಟಿಕೆ ಸ್ಥಳ	Select ▼
ಈ ಚಟುವಟಿಕೆಯು ವಿಶೇಷಜೇತನರಿಗಾಗಿಯೇ ಯೋಜಿಸಲಾಗಿದೆಯೇ?	No ▼
ಈ ಚಟುವಟಿಕೆಯನ್ನು ಯೋಜಿಸುವುದರಿಂದ ಜನರ ಜೀವನೋಪಾಯದ ಅವಕಾಶವನ್ನು ಹೆಚ್ಚಿಸುವುದೇ?	Select ▼

ಸೇರಿಸು

ಬದಲಿಸು

ನಿರ್ಗಮನ

